

μνηστῆρας ἀλλήλοισι, καὶ δι' ἐμπύρων  
 σπονδὰς καθεῖναι κἀπαράσασθαι τάδε, 60  
 ὅτου γυνὴ γένοιτο Τυνδαρίς κόρη,  
 τούτῳ συναμυνεῖν, εἴ τις ἐκ δόμων λαβῶν  
 οἴχοιτο τόν τ' ἔχοντ' ἀπωθοίη λέχους,  
 κἀπιστρατεύσειν καὶ κατασκάψει πόλιν  
 Ἑλλην' ὁμοίως βάρβαρόν θ' ὄπλων μέτα. 65  
 ἐπεὶ δ' ἐπιστώθησαν, εὐ δέ πως γέρων  
 ὑπῆλθεν αὐτοὺς Τυνδάρεως πυκνῆ φρενὶ,  
 δίδωσ' ἐλέσθαι θυγατρὶ μνηστήρων ἕνα,  
 ὅτου πνοαὶ φέροιεν Ἀφροδίτης φίλαι.  
 ἦ δ' εἶλεθ', ὥς γε μήποτ' ὄφελεν λαβεῖν, 70  
 Μενέλαον. ἔλθων δ' ἐκ Φρυγῶν ὁ τὰς θεὰς  
 κρίνας ὄδ', ὥς ὁ μῦθος ἀνθρώπων ἔχει,  
 Λακεδαίμον', ἀνθηρὸς μὲν εἰμάτων στολῆ  
 χρυσῶ τε λαμπρὸς, βαρβάρῳ χλιδήματι,  
 ἐρῶν ἐρώσαν ὄχετ' ἐξαναρπάσας 75  
 Ἑλένην πρὸς Ἰδῆς βούσταθμ', ἔκδημον λαβῶν  
 Μενέλαον· ὁ δὲ καθ' Ἑλλάδ' οἰστρήσας δρόμῳ  
 ὄρκους παλαιοὺς Τυνδάρεω μαρτύρεται,  
 ὥς χρὴ βοηθεῖν τοῖσιν ἠδίκημένοις.  
 τοῦντεῦθεν οἶν Ἕλληνες ἄξαντες δορὶ, 80  
 τεύχη λαβόντες, στενόπορ' Αὐλίδος βάθρα  
 ἠκουσι τῆσδε, ναυσὶν ἀσπίσιν θ' ὁμοῦ  
 ἵπποις τε πολλοῖς ἄρμασὶν τ' ἠσκημένοι.  
 κἀμὲ στρατηγεῖν \*πᾶσι Μενέλεω χάριν  
 εἶλοντο, σύγγονόν γε. τὰξίωμα δὲ 85  
 ἄλλος τις ὄφελ' ἀντ' ἐμοῦ λαβεῖν τόδε.  
 ἠθροισμένου δὲ καὶ ξυνεστῶτος στρατοῦ  
 ἡμεσθ' ἀπλοῖα χρώμενοι κατ' Αὐλίδα.  
 Κάλχας δ' ὁ μάντις ἀπορίᾳ κεχρημένοις  
 ἀνεῖλεν Ἰφιγένειαν ἣν ἔσπειρ' ἐγὼ 90  
 Ἀρτέμιδι θῦσαι τῇ τόδ' οἰκούσῃ πέδον,  
 καὶ πλοῦν τ' ἔσεσθαι καὶ κατασκαφὰς Φρυγῶν  
 θύσασι, μὴ θύσασι δ' οὐκ εἶναι τάδε.  
 κλύων δ' ἐγὼ ταῦτ' ὀρθίῳ κηρύγματι